

प्रमुख समाचार

- भारत र श्रीलंकाबीच प्रोटोकल संसोधन सम्झौता आदान प्रदान सम्पन्न
- राज्यसभामा संविधानको पचतर वर्षको गौरवशाली यात्रामाथि विशेष चर्चा शुरू
- प्रधानमन्त्री श्री नरेन्द्र मोदी भोली राजस्थानको भ्रमणमा रहनुहुने
- राष्ट्रिय मानवाधिकार आयोगद्वारा लापरवाहीको मामिलामा मुख्य सचिव र पुलिस महानिदेशकलाई नोटिस जारी
- BJP-को श्रीमती सोनिया गान्धीमाथि PMML-बाट देशका पहिलो प्रधानमन्त्रीद्वारा दान गरिएका कागजपत्र लगेको आरोप

India-Sri Lanka

भारत र श्रीलंकाले आज दुई देशबीच आयमा गरेको सम्बन्धमा दोहोरो कराधनबाट बाँच्न र वित्तीय छली रोकन प्रोटोकल संसोधन सम्झौता आदान प्रदान गरेको छ। प्रधानमन्त्री श्री नरेन्द्र मोदी र भारत भ्रमणमा आउनुभएका श्रीलंकाका राष्ट्रपति श्री अनुरा कुमार दिसानायकेबीच नयाँ दिल्लीमा द्विपक्षीय वार्तापछि समझौता आदान-प्रदान गरियो। दुवै नेताले आपसी हितका मुद्दामाथि चर्चा गर्नुभयो।

यस अवसरमा महो-अनुराधापुरा खण्डमा सिग्नलिङ परियोजनाका लागि चौध करोड नब्बे लाखको अनुदान सहायताको घोषणा गरियो। जाफना विश्वविद्यालय र पूर्वी विश्वविद्यालयबाट प्रत्येक वर्ष एक सयजना नयाँ विद्यार्थीहरूलाई उनीहरूको शैक्षणिक पाठ्यक्रम पूरा भएसम्मका लागि वित्तीय सहायता योजनाको पनि घोषणा गरियो। विगतका दशकहरूमा बढेको राजनीतिक सम्पर्क र द्विपक्षीय सम्बन्धलाई गहिरो बनाउनमा रहेको उनीहरूको योगदानलाई स्वीकार गर्दै, दुवै नेताले नेतृत्व र मन्त्री स्तरमा राजनीतिक सम्बन्धलाई अझ गति दिनमाथि सहमति व्यक्त गर्नुभयो।

प्रधानमन्त्री श्री नरेन्द्र मोदीले आफ्नो प्रेस वक्तव्यमा यसमाथि प्रसन्नता व्यक्त गर्दै भन्नुभयो, राष्ट्रपतिका रूपमा श्री दिसानायकेले आफ्नो पहिलो विदेश यात्राका निम्ति भारतलाई चुननुभएको छ। उहाँले भन्नुभयो, यो यात्राले सम्बन्धमा नयाँ गति र ऊर्जा उत्पन्न गरिरहेछ।

श्री दिसानायकेले आफ्नो वक्तव्यमा आश्वासन दिनुभएको छ कि उहाँले भारतका प्रधानमन्त्रीलाई यस्तो स्थिति कहिले पनि उत्पन्न हुन दिनुहुनेछैन, जसका कारण भारतको हितमा श्रीलंकाबाट कुनै प्रकारको नोक्सान होस्। श्रीलंकाका राष्ट्रपतिलाई आज बिहान राष्ट्रपति राष्ट्रपति श्रीमती द्रौपदी मुर्मु र प्रधानमन्त्री श्री नरेन्द्र मोदीले स्वागत जनाउनुभयो।

-----X-----

RS Constitution

राज्यसभामा आज संविधानको पचतर वर्षको गौरवशाली यात्रामाथि विशेष चर्चा शुरू भयो। केन्द्रिय वित्त मन्त्री श्रीमती निर्मला सीतारमणले चर्चाको शुरूवात गर्दै अभिव्यक्तिको स्वतन्त्रता र संविधानको रक्षाका मुद्दामाथि विपक्षलाई औल्याउनुभयो। उहाँले 1949-मा सरकारको आलोचना गरिएकोमा प्रसिद्ध गीतकार मजरूह सुल्तानपुरी र अभिनेता बलराज साहनीलाई जेल पठाउने तत्कालीन कांग्रेस सरकारको फसेलाको उल्लेख गर्नुभयो। श्रीमती सीतारमणले आरोप लगाउनुभयो कि कांग्रेसले लोकतन्त्रलाई दहिलो बनाउनको साटो एउटा परिवारलाई सहयोग र सत्तामा बसेका मानिसहरूको रक्षाका लागि संविधानमा संशोधन गरिरह्यो।

-----X-----

PM Rajasthan Visit

प्रधानमन्त्री श्री नरेन्द्र मोदी भोली राजस्थानको भ्रमणमा रहनुहुनेछ। यस अवधि उहाँले राजस्थान सरकारको एक वर्ष पूरा भएको उपलक्ष्यमा आयोजित 'एक वर्ष-परिणाम उत्कर्ष' कार्यक्रममा भाग लिनुहुनेछ। भ्रमण अवधि प्रधानमन्त्रीले जयपुरमा ऊर्जा, सड़क, रेलवे र जलसित सम्बन्धित छयालीस हजार तीन सय करोड रूपियाँभन्दा अधिकका चौबीसवटा परियोजनाको उदघाटन र शिलान्यास गर्नुहुनेछ।

यसका साथै श्री मोदीले एघार हजार करोड रूपियाँभन्दा अधिकका नौवटा परियोजनाको उदघाटन गर्नुहुनेछ, जसमा सातवटा केन्द्र सरकारका र दुईवटा राज्य सरकारका परियोजना शामिल छन्। यसबाहेक उहाँले पैंतीस हजार तीन सय करोड रूपियाँभन्दा अधिकका पन्द्रवटा परियोजनाको शिलान्यास गर्नुहुनेछ, जसमा नौवटा केन्द्र सरकार र छहवटा राज्य सरकारका परियोजना शामिल छन्।

-----X-----

Human Rights Commission Notice

राष्ट्रिय मानवाधिकार आयोगले लापरवाहीसित जोडिएका दुईवटा छुट्टाछुट्टै मामिलामा राजस्थानका मुख्य सचिव र पुलिस महानिदेशकलाई नोटिस जारी गरेको छ। आयोगले दुवै मामिलामा मिडिया रिपोर्टको स्वतः संज्ञान लिँदै मुख्य सचिव र पुलिस महानिदेशकबाट दुई सप्ताहभित्र विस्तृत रिपोर्ट मागेको छ। पाँच र सात दिसम्बरमा जयपुरको सवाई मान सिंह चिकित्सा विश्वविद्यालयको JK लोन अस्पतालमा उपचारअवधि दश वर्षीय नानीलाई दुईपल्ट गलत रगत लगाइयो। एउटा अन्य मामिलामा राजस्थानको दौसा जिल्लामा एक सय पचास फुट गहिरो बोरवेलमा लगभग छप्पन घण्टासम्म फँसेपछि एघार दिसम्बरमा पाँच वर्षीय नानीको मृत्यु भयो। आयोगले भनेको छ, यदि मिडिया रिपोर्टमा दिइएको जानकारी सही छ भने यसबाट पीडितलाई मानवाधिकारको उल्लंघनबारेमा गम्भीर चिन्ता उत्पन्न हुँदछ।

-----X-----

BJP Congress Nehru Letters

भारतीय जनता पार्टीले आज एउटा मिडिया रिपोर्टपछि कांग्रेसमाथि कटाक्ष गर्दै भनेको छ, तत्कालिन पार्टी अध्यक्ष श्रीमती सोनिया गान्धीले 2008-मा प्रधानमन्त्री संग्रहालय र पुस्तकालय (PMML)-बाट भारतका पहिलो प्रधानमन्त्री पण्डित जवाहरलाल नेहरूद्वारा दान गरिएका कागजपत्र लैजानुभएको थियो। PMML सोसाइटीका एकजना सदस्य तथा इतिहासकार श्री रिजवान कादरीले हालै ती कागजपत्र फर्काउने सम्बन्धमा कांग्रेसका वरिष्ठ नेता श्री राहुल गान्धीलाई पत्र लेख्नुभएको छ। संसद बाहिर मिडियासितको कुराकानीमा भारतीय जनता पार्टीका प्रवक्ता श्री सम्बित पात्राले भन्नुभयो, पण्डित नेहरूद्वारा एडविना माउन्ट बेटन, जयप्रकाश नारायण र धेरै अन्य गण्यमान्य व्यक्तिकहरूलाई लेखिएको पत्रको एक्काउन डब्बा श्रीमती सोनिया गान्धीले लिनुभएको थियो। त्यस अवधि उहाँ संयुक्त प्रगतिशील गठबन्धनकी अध्यक्ष हुनुहुन्थ्यो।

यसैबीच, कांग्रेसले भाजपालाई प्रतिउत्तर दिँदै भनेको छ, सत्तारूढ पार्टीले एउटा प्रमुख कारोबारी समूहद्वारा कथित रिस्वत लिएको आरोपसित सम्बन्धित मुद्दाबाट ध्यान भड्काउने प्रयास गरिरहेछ। पार्टीका सांसद श्री मिरान मसूदले संसद बाहिर पत्रकारहरूलाई भन्नुभयो कि मुद्दाबाट ध्यान भड्काउनु एउटा राजनीतिक एजेण्डा हो।

श्री पात्राले लोकसभामा प्रश्नकालअवधि पनि यो मुद्दा उठाउनुभयो। यसको उत्तर दिँदै केन्द्रिय संस्कृति मन्त्री श्री गजेन्द्र सिंह शेखावतले भन्नुभयो, सदस्यको सुझाउ सम्बन्धित प्रश्नसित कुनै सम्बन्ध छैन। तथापि, उहाँले भन्नुभयो कि उहाँले सदस्यको सुझाउ नोट गर्नुभएको छ अनि यसमाथि उचित कार्यवाही गरिनेछ।

-----X-----

President/PM Vijay Dewash

विजय दिवसको अवसरमा राष्ट्रपति श्रीमती द्रौपदी मुर्मु, उपराष्ट्रपति श्री जगदीप धनखड़, प्रधानमन्त्री श्री नरेन्द्र मोदी र रक्षा मन्त्री श्री राजनाथ सिंहले आज 1971-को युद्धका बीर सैनिकहरूलाई श्रद्धाञ्जली अर्पण गर्नुभयो। एउटा सोशल मिडिया पोस्टमा राष्ट्रपति श्रीमती द्रौपदी मुर्मुले बीर सैनिकहरूको सर्वोच्च बलिदानको स्मरण गर्दै भन्नुभयो, उनीहरूको कथाले प्रत्येक भारतीयलाई प्रेरित गर्दछ अनि राष्ट्रिय गौरवको एउटा स्रोत बनेको छ।

उपराष्ट्रपति श्री जगदीप धनखड़ले सैनिकहरूको शौर्य र निस्वार्थ बलिदानको सराहना गर्नुभयो।

प्रधानमन्त्री श्री नरेन्द्र मोदीले भन्नुभएको छ, राष्ट्रले ती बीर सैनिकहरूको विरता र बलिदानको सम्मान गर्दछ, जसले यस दिन 1971-मा भारतको ऐतिहासिक जीतमा योगदान दिएका थिए। एउटा सोशल मिडिया पोस्टमा श्री मोदीले भन्नुभएको छ, सैनिकहरूको निस्वार्थ समर्पण र अटूट संकल्पले राष्ट्रको रक्षा गर्नका साथै गौरव दिलाएको छ।

-----X-----

Zakri Hussain

तबला वादक जाकिर हुसैनको निधनमा राष्ट्रपति, उपराष्ट्रपति र प्रधानमन्त्रीले दुःख व्यक्त गर्नुभएको छ। राष्ट्रपति श्रीमती द्रौपदी मुर्मूले एउटा सोशल मिडिया पोस्टमा भन्नुभएको छ, जाकिर हुसैन आफ्नो असाधारण रचनात्मकताका लागि प्रशिक्षित थिए। उहाँले भन्नुभएको छ, उनी भारत र पश्चिमको संगीत परम्पराबीच सेतु थिए। उपराष्ट्रपति श्री जगदीप धनखडले भन्नुभएको छ, भारतीय शास्त्रीय संगीतलाई वैश्विक मञ्चमा पुर्‍याउने जाकिर हुसैनले आफूपछि एउटा समृद्ध विरासत र भारतको सांस्कृतिक परिदृश्यमाथि अमेट छाप छाडेर गएका छन्। प्रधानमन्त्री श्री नरेन्द्र मोदीले एउटा सोशल मिडिया पोस्टमा भन्नुभएको छ, जाकिर हुसैनलाई एकजना सँचो प्रतिभाशाली व्यक्तिका रूपमा सम्झना गरिनेछ, जसले भारतीय शास्त्रीय संगीतका निम्ति विश्वमा क्रान्ति ल्याएका थिए। प्रधानमन्त्रीले भन्नुभएको छ, उनको प्रतिष्ठित प्रस्तुति र भावपूर्ण रचनाले संगीतकार र संगीत प्रेमिको पीढिलाई प्रेरित गरिरहनेछ।

-----X-----

Amit Saha

केन्द्रिय गृह मन्त्री श्री अमित शाहले आज छत्तीसगढस्थित बस्तर जिल्लाको संभागीय मुख्यालय जगदलपुरमा शहीद सुरक्षाकर्मीहरूका परिजनसित भेट गर्नुभयो। उहाँले यहाँ अमर शहीद वाटिकामा शहीद जवानहरूलाई श्रद्धाञ्जली दिनुभयो।

-----X-----

Government Fake university

केन्द्र सरकारले भनेको छ, देशमा लगभग एक्कासिबटा फर्जी विश्वविद्यालयहरू छन्। शिक्षा राज्य मन्त्री श्री सुकान्त मजूमदारले आज लोकसभामा जानकारी दिँदै भन्नुभयो कि विगत दश वर्षमा बाह्रवटा फर्जी विश्वविद्यालयहरू बन्द गरिएको छ। उहाँले भन्नुभयो, केही संस्थान र विश्वविद्यालयहरू विरुद्ध प्राथमिकि पनि दर्ता गरिएको छ।

-----X-----

Gukesh Press Interaction

विश्व च्याम्पियन गुकेश डोम्भाराजुलाई आज चेन्नई विमानस्थलमा भव्य स्वागत गरियो। सयकडौं प्रशंसकहरू र खेल प्रेमीहरूले गुकेशलाई झण्डा र ब्यानरका साथ स्वागत गरे। चेन्नई विमानस्थल पुग्नासाथै राज्य खेल मन्त्रालयका उच्च पदाधिकारीहरूको एउटा टोलीले पनि गुकेशलाई अभिनन्दन जनायो। गुकेशले पत्रकारहरूसित भने कि सानैदेखि उनको सपना विश्व च्याम्पियन बन्ने थियो। उनले भने, सफलता प्राप्त गर्नका लागि खेल सिक्नमाथि आनन्द लिनुपर्छ र लक्ष्यसम्म पुग्न सुधार गरिरहनुपर्छ।

-----X-----

प्रमुख समाचार पुनः एकपल्ट

- भारत र श्रीलंकाबीच प्रोटोकल संसोधन सम्झौता आदान प्रदान सम्पन्न
- राज्यसभामा संविधानको पचतर वर्षको गौरवशाली यात्रामाथि विशेष चर्चा शुरू
- प्रधानमन्त्री श्री नरेन्द्र मोदी भोली राजस्थानको भ्रमणमा रहनुहुने
- राष्ट्रिय मानवाधिकार आयोगद्वारा लापरवाहीको मामिलामा मुख्य सचिव र पुलिस महानिदेशकलाई नोटिस जारी
- BJP-को श्रीमती सोनिया गान्धीमाथि PMML-बाट देशका पहिलो प्रधानमन्त्रीद्वारा दान गरिएका कागजपत्र लगेको आरोप